
प्रातःस्मरण, ईशोपनिषत, गीतापंचदशाध्याय, 
आरती, श्रीोशिवमहिम्नःस्तोत्र आदि 

मेहता चेरीटेबिल प्रज्ञालय ट्रस्ट (रजि०) 


20% तिलक बाजार चौक दिल्ली-११०००६ 
द्वारा धर्मार्थ वितरित 





श्रीदक्षिणामूर्तये नमः 


प्रातःस्मरण, ईशोपनिषत्‌, गीतापंचदशाध्याय, 
आरती, श्रीशिवमहिम्नःस्तोत्र आदि 


श्रीमत्परमहंस परिव्राजकाचार्य ओत्रिय ब्रह्मनिष्ठ 
आचार्य महामण्डलेशवर 
श्री १०८ स्वामी महेशानन्द गिरि जी ` 


महाराज द्वारा संकलित 


मेहता चेरीटेबिल प्रज्ञालय ट्रस्ट (रजि०) 
१०४, तिलक बाजार चौक 
दिल्ली-११०००६ 
द्वारा धर्मार्थ वितरित 





मार्गनन्धुशिवस्तुतिः 
शंभो महादेव देव शिव शंभो महादेव देवेश शंभो । 
शंभो महादेव देव ॥ 


पादावनम्रत-किरीटं फालनेत्रार्चिषा दग्धपंचेषुकीटम्‌ । 
शूलाहतारातिकूटं o E भजे मार्गबन्धुं॥१॥ 
अंगे विराजदूभुजंगम्‌ अभ्रगंगातरंगाभिरामोत्तमांगम्‌ | 
ओडङ्कारवाटीकुरंगं सिद्धसंसेवितांध्रिं भजे मार्गबन्धुम्‌ ॥२॥ 
नित्यं चिदानन्दरूपं निह्नुताशेषलोकेशवैरिप्रतापम्‌ | 
कार्तस्वरागेन्द्रचापं कृत्तिवासं भजे दिव्य-सन्मार्गबन्धुम्‌॥३॥ 
कन्दर्पदर्पघ्नमीशं कालकण्ठं महेशं महाव्योमकेशम्‌ | 
कुन्दाभदन्तं सुरेशं कोटिसूर्यप्रकाशं भजे मार्गबन्धुम्‌॥४॥ 
मन्दारभूतेरुदारं मन्दरागेन्द्रसारं महागौर्यदूरम्‌ | 
सिन्धोरदूरप्रचारं सिन्धुराजातिधीरं भजे मार्गबन्धुम्‌ ॥५॥ 


अप्पय्ययञज्चेन्द्रगीतं स्तोत्ररत्नं पठेद्यस्तु भक्त्या प्रयाणे । 
तस्यार्थसिद्धिं विधत्ते मार्गमध्येऽभयं चाशुतोषो महेशः ॥६॥ 


'शिवपञ्चाक्षरस्तोत्रम्‌ 


नागेन्द्रहाराय त्रिलोचनाय भस्मांगरागाय महेश्वराय | 
नित्याय शुद्धाय दिगम्बराय तस्मै नकाराय नमः शिवाय ॥१॥ 


मंदाकिनीसलिलचंदनचर्चिताय नन्दीश्वरप्रमथनाथमहेश्वराय | 
मंदारपुष्पबहुपुष्पसुपूजिताय तस्मै मकारायः नमः शिवाय॥२॥ 
शिवाय गौरीवदनाब्जवृन्दसूर्याय - दक्षाध्वरनाशकाय | 
श्रीनीलकण्ठायवृषध्वजाय तस्मै शिकाराय नमः शिवाय॥३॥ 


वसिष्ठकुम्भोद्भवगौतमार्य मुनीन्द्रदेवार्चितशेखराय | 
चन्द्रार्कवैश्वानरलोचनाय तस्मै वकाराय नमः शिवाय ॥४॥ 


यक्षस्वरूपाय जटाधराय पिनाकहस्ताय सनातनाय । 
दिव्याय देवाय दिगम्बराय तस्मै यकाराय नमः शिवाय ॥५॥ 
पञ्चाक्षरमिदं पुण्यं यः पठेच्छिवसन्निधौ । 
शिवलोकमवाप्नोति शिवेन सह मोदते ॥६॥ 

प्रातःस्मरणस्तोत्रम्‌ 


प्रातःस्मरामि हृदि संस्फुरदात्मतत्त्वं 
सच्चित्सुखं परमहंसगतिं तुरीयम्‌ । 
यत्‌ स्वप्नजागरसुषुप्तमवैति नित्यं 
तद्‌ ब्रह्म निष्कलमहं न च भूतसङ्घः । ।१।। 


प्रातर्भजामि मनसां वचसामगम्यं 

वाचो विभान्ति निखिला यदनुग्रहेण | 
यं नेति नेति वचनैर्निगमा अवोचं- 

स्तं देवदेवमजमच्युतमाहुरग्र्यं । ।२ ।। 


प्रातर्नमामि तमसः परमर्कवर्णं 

पूर्ण सनातनपदं पुरुषोत्तमाख्यम्‌ | 
यस्मिन्निदं जगदशेषमशेषमूर्तौ 

रज्ज्वां भुजंगम इव प्रतिभासितं वै।।३।। 


श्लोकत्रयमिदं पुण्यं लोकत्रयविभूषणम्‌ | 
प्रातः काले पठेद्यस्तु स गच्छेत्परमं पदम्‌ । । 


ईशावास्योपनिषद्‌ 


ॐ ईशावास्यमिदं सर्व यत्किञ्च जगत्याञ्जगत्‌ | 
तेन त्यक्तेन भुञ्जीथा मा गृधः कस्यस्विद्धनम्‌ ॥ १॥ 
कुर्वन्नेवेह कर्माणि जिजीविषेच्छतं समाः । 
एवन्त्वयि नान्यथेतोऽस्ति न कर्म लिप्यते नरे ॥२॥ 


असुर्या नाम ते लोका अन्धेन तमसावृताः | 
तां स्ते प््रेत्याभिगच्छन्ति ये के चात्महनो जनाः॥ ३॥ 


अनेजदेकं मनसो जवीयो नैनद्देवा आप्नुवन्पूर्वमर्षत्‌ । 
तद्धावतोऽन्यानत्येति तिष्ठत्तस्मिन्नपो मातरिश्वा दधाति ॥ ४॥ 


तदेजति तन्नैजति तद्दूरे तद्वन्तिके । 
तदन्तरस्य सर्वस्य तदु सर्वस्यास्य बाह्यतः ॥ ५॥ 


यस्तु सर्वाणि भूतान्यात्मन्येवानुपश्यति | 
सर्वभूतेषु चात्मानं ततो न विजुगुप्सते ॥ ६ ॥ 


यस्मिन्‌ सर्वाणि भूतान्यात्मैवाभूद्विजानतः | 
तत्र को मोहः कश्शोक एकत्वमनुपश्यतः॥ ७॥ 


स पर्यगा-च्छुक्र-मकाय-मव्रण-मस्नाविरं शुद्ध-मपाप-विद्धम्‌ । 


कविर्मनीषी परिभूर्स्वयम्भूर्याथातथ्यतोऽर्थान्‌ । 
व्यदधाच्छाश्वतीभ्यस्समाभ्यः ॥ ८ ll 
अन्धन्तमः प्रविशन्ति येऽविद्यामुपासते । 


ततो भूय इव ते तमो य उ विद्यायां' रताः ॥ ६॥ 


३ 


अन्यदेवाहुर्विद्यया5न्यदाहुरविद्यया | 
इति शुश्रुम धीराणां ये नस्तद्विचचक्षिरे ॥१०॥ 
विद्याञ्चाविद्याञ्च यस्तद्वेदोभयं सह । 
अविद्यया मृत्युन्तीर्त्चा विद्ययाञ्मृतमश्नुते ॥११॥ 
अन्धन्तमः प्रविशन्ति येऽसम्भूतिमुपासते । 
ततो भूय इव ते तमो य उ सम्भूत्यां रताः॥१२॥ 
अन्यदेवाहुस्सम्भवादन्यदाहुरसम्भवात्‌ | 
इति शुश्रुम धीराणां ये नस्तद्विचचक्षिरे ॥१३॥ 
सम्भूतिञ्च विनाशञ्च यस्तद्वेदोभयं सह । 
विनाशेन मृत्युन्तीर्तत्वा सम्भूत्याउमृतमश्नुते ॥१४॥ 
हिरण्मयेन पात्रेण सत्यस्यापिहितं मुखम्‌ । 
तत्त्वम्पूषन्नपावृणु सत्यधर्माय दुष्टये॥१५॥ 
पूषन्नेकर्षे यम सूर्य प्राजापत्य व्यूह रश्मीन्‌ समूह | 
तेजो यत्ते रूपङ्कल्याणतमन्तत्ते पश्यामि । 
योऽसावसौ पुरुषस्सोऽहमस्मि ॥१६॥ 
वायुरनिलममृतमथेदम्भस्मान्तं शरीरम्‌ | 
ॐ क्रतो स्मर कृतं स्मर क्रतो स्मर कृतं स्मर॥१७॥ 
अग्ने नय सुपथा राये अस्मान्विश्वानि देव वयुनानि विद्वान्‌ । 
युयोध्यस्मज्जुहुराणमेनो भूयिष्ठां ते नम उक्तिं विधेम ॥१८॥ 
ॐ पूर्णमदः इत्यादिः शान्तिः। 


गीतापञ्चदशाञ्ध्यायः 
श्रीभगवानुवाच 


ॐ ऊर्ध्वमूलमधःशाखमश्वत्थं प्राहुरव्ययम्‌ । 
छन्दांसि यस्य पर्णानि यस्तं वेद a वेदवित्‌ ॥ १॥ 
अधश्चोर्ध्वं प्रसृतास्तस्य शाखा गुणप्रवृद्धा विषयप्रवालाः । 
अधश्च मूलान्यनुसंततानि कर्मानुबन्धीनि मनुष्यलोके ॥ २॥ 
न रूपमस्येह तथोपलभ्यते नान्तो न चादिर्न च संप्रतिष्ठा । 
अश्वत्थमेनं सुविरूढमूल-मसङ्गशस्त्रेण ET छित्त्वा ॥ ३॥ 
ततः पदं तत्परिमार्गितव्यं यस्मिन्‌ गता न निवर्तन्ति भूयः । 
तमेव चाद्यं पुरुषं प्रपद्ये यतः प्रवृत्तिः प्रसृता पुराणी ॥ ४ ॥ 
निर्मानमोहा जितसङ्गदोषा अध्यात्मनित्या विनिवृत्तकामाः | 
दन्ददैर्विमुक्ताः सुखदुःखसंज्ञैर्गन्छन्त्यमूढाः पदमव्ययं तत्‌ ॥ ५॥ 
न तद्भासयते सूर्या न aaa न पावकः | 
यद्गत्वा न निवर्तन्ते तद्धाम परमं मम ॥६॥ 
ममैवांशो जीवलोके जीवभूतः सनातनः । 
मनःषष्ठानीन्द्रियाणि प्रकृतिस्थानि कर्षति ॥ ७॥ 


शरीरं यदवाप्नोति यच्चाप्युक्कामतीश्वरः । 
गृहीत्वैतानि संयाति वायुर्गन्धानिवाशयात्‌ ॥ ८ ॥ 
श्रोत्रं चक्षुः स्पर्शनं च रसनं घ्राणमेव च । 
अधिष्ठाय मनश्चायं विषयानुपसेवते ॥ 9 ॥ 


उत्क्रामन्तं स्थितं वापि yt वा गुणान्वितम्‌ | 
विमूढा नानुपश्यन्ति पश्यन्ति ज्ञानचक्षुषः ॥१०॥ 
यतन्तो योगिनश्चैनं पश्यन्त्याऱ्त्मन्य-वस्थितम्‌ | 


Y 


यतन्तोऽप्य-कृतात्मानो नेनं पश्यन्त्य-चेतसः॥११॥ 
यदादित्य-गतं तेजो जगद्‌ भासयतेऽखिलम्‌ । 
यच्चन्द्रमसि यच्चाग्नौ तत्‌ तेजो विद्धि मामकम्‌॥१२॥ 
गामाविश्य च भूतानि धारया-म्यह-मोजसा । 
पुष्णामि चौषधीः सर्वाः सोमो भूत्वा रसात्मकः ॥१३॥ 
अहं वैश्वानरो भूत्वा प्राणिनां देहमा-श्रितः | 
प्राणा - पान - समायुक्तः पचाम्यन्नं चतुर्विधम्‌॥१४॥ 
सर्वस्य चाहं हृदि सन्निविष्टो मत्तः स्मृति-ज्ञन-मपोहनं च | 
वेदैश्च सर्वै-रहमेव वेद्यो वेदान्तकृद्‌ वेदविदेव चाहम्‌ ॥१५॥ 
द्वाविमौ पुरुषौ लोके क्षरश्चाक्षर एव च । 
a: सर्वाणि भूतानि कूटस्थोऽक्षर उच्यते ॥१६॥ 
उत्तमः पुरुषस्त्वन्यः परमात्मे-त्युदाहृतः | 

यो लोकत्रय-माविश्य बिभर्त्य-व्यय-ईश्वरः ॥१७॥ 
यस्मात्‌ क्षर-मतीतोऽहम्‌ अक्षरा-दपि-चोत्तमः । 
अतोस्मि लोके वेदे च प्रथितः पुरुषोत्तमः ॥१८॥ 
यो मामेव-मसंमूढो जानाति पुरुषोत्तमम्‌ । 
स॒ सर्वविद्‌ भजति मां सर्वभावेन भारत ॥१६॥ 
इति गुह्यतमं शास्त्रम्‌ इदमुवतं मयानघ । 
एतद्‌ बुद्ध्वा बुद्धिमान्‌ स्यात्‌ कृतफृत्यश्च भारत॥२०॥ 
ॐ पूर्णमद इत्यादिः शान्तिः । । 


६ 


। । शिव-आरती । । 


ॐ नमोऽस्त्वनन्ताय सहस्रमूर्तये सहस्रपादाक्षिशिरोरुबाहवे | 
सहस्रनाम्ने पुरुषाय शाश्वते सहस्रकोटीयुगधारिणे नमः ॥ 
ॐ जय गङ्गाधर हर शिव जय गिरिजाधीश 
शिव जय गौरीनाथ, त्वं मां पालय नित्यं, 
त्वं मां पालय शम्भो, कृपया जगदीश ।। 
ॐ हर हर हर महादेव ।। 
कैलासे गिरिशिखरे कल्पदट्रुमविपिने, शिवकल्प ० 
गुञ्जति मधुकरपुञ्जे २ कुञ्जवने गहने | 
कोकिल कूजति खेलति हंसावलि ललिता, शिव हंसा ० 
रचयति कलाकलापं २ नृत्यति मुदसहिता ॥ 
ॐ हर हर हर महादेव ।।१।। 
तस्मिलँललितसुदेशे शालामणिरचिता; शिव शाला० 
तन्मध्ये हर निकटे २ गौरी मुदसहिता। 
क्रीडां रचयति भूषां रञ्जितनिजमीशं; शिव रञ्जित ० 
इन्द्रादिकसुरसेवित र प्रणमति ते शीर्षम्‌॥ 
ॐ हर हर हर महादेव ।२ । | 
विबुधवधूर्बहु नृत्यति हृदये मुदसहिता, शिव हृदये ० 
किन्नर गायन कुरुते र सप्त स्वर सहिता॥ 
धिनकत थै थै धिनकत मृदङ्ग वादयते ; शिव मृदङ्ग 0 
क्वण क्वण ललिता वेणुर्मधुरं नादयते॥ 
ॐ हर हर हर महादेव ।।३।। 


७ 


रुण रुण चरणे रचयति नूपुरमुज्वलितं; शिव नूपुर ० 
चक्रावर्त भ्रमयति २ कुरुते तांधिकताम्‌॥ 
तां तां लुप चुप तालं नादयते; शिव तालं० 
अंगुष्ठांगुलिनादं २ लास्यकतां कुरुते ॥ 
ॐ हर हर हर महादेव ॥४॥ 
कर्पूरद्युतिगौरं पञ्चाननसहितं, शिव पञ्चा ० 
त्रिनयनशशिधरमौलिं २ विषधरकठयुतम्‌ ॥ 
सुन्दरजटाकलापं पावकयुतभालं, शिवपावक शशिभालं ० 
डमरुत्रिशूलपिनाकं २ करधृतनुकपालम्‌ ॥ 
ॐ हर हर हर महादेव ॥५॥ 
शंखनिनादं कृत्वा झल्लरि नादयते, शिव झल्लरि ० 
नीराजयते ब्रह्मा नीराजयते विष्णु वेदऋचां पठते॥ 
इति मृदुचरणसरोजं हृदि कमले धृत्वा; शिव eto 
अवलोकयति महेशं शिवलोकयति सुरेशं ईशं ह्यभिनत्वा ॥ 
ॐ हर हर हर महादेव ॥६॥ 
रुण्डै रचयति मालां पन्नगमुपवीतं, शिव पन्नग० 
वामविभागे गिरिजा र रूपं ह्यतिललितं॥ 
सुन्दर 'सकलशरीरे कृतभस्माभरणं, शिव कृत ० 
इति वृषभध्वजरूपं हरशिवशंकररूपं तापत्रयहरणम्‌ ॥ 
ॐ हर हर हर महादेव ।।७।। 
ध्यानं आरति समये हृदये इति कृत्वा, शिव हृदये इतिकृत्वा 
रामं त्रिजटानाथं शंभो त्रिजटानाथं ईशं ह्यभिनत्वा ॥ 
संगितमेवं प्रतिदिन पठनं यः कुरुते शिव पठनं ० 
शिवसायुज्यं गच्छति २ भक्त्या यः JI 
ॐ हर हर हर महादेव ।।८।। 


T 


जय गङ्गाधर हर शिव जय गिरिजाधीश, 
शिव जय गौरीनाथ, त्वं मां पालय नित्यं 
त्वं मां पालय शम्भो, कृपया जगदीश | । 

ॐ हर हर हर महादेव || 


श्रीशांकरभगवत्पादाचार्यविरचितं 


श्रीदक्षिणामूर्तिस्तोत्रम्‌ 


3० विश्वं दर्पणदृश्यमाननगरीतुल्यं निजान्तर्गतम्‌ 

पश्यन्नात्मनि मायया बहिरिवोद्भूतं यथा निद्रया। 
यः साक्षात्कुरुते प्रबोधसमये स्वात्मानमेवाद्वयम्‌ 

तस्मै श्रीगुरुमूर्तये नम इदं श्रीदक्षिणामूर्तये।।१।। 


बीजस्यान्तरिवाङ्करो जगदिदं प्राङ्‌ निर्विकल्पं पुनर्‌ 
मायाकल्पितदेशकालकलनावैचित््यचित्रीकृतम्‌ | 
मायावीव विजृम्भयत्यपि महायोगीव यः स्वेच्छया 
तस्मै श्रीगुरुमूर्तये नम इदं श्रीदक्षिणामूर्तये।।२।। 


यस्यैव स्फुरणं सदात्मकमसत्कल्पार्थकं भासते 
साक्षात्तत््वमसीति वेदवचसा यो बोधयत्याश्रितान्‌। 
यत्साक्षात्करणाद्भवेन्न पुनरावृत्तिर्भवाम्भोनिधौ 
तस्मै श्रीगुरुमूर्तये नम इदं श्रीदक्षिणामूर्तये।।३।। 


नानाच्छिद्रघटोदरस्थितमहादीपप्रभाभास्वरं' 
ज्ञानं यस्य तु चक्षुरादिकरणद्वारा बहिः स्पन्दते । 


€ 


जानामीति तमेव भान्तमनुभात्येतत्समस्तञ्जगत्‌ 

तस्मै श्रीगुरुमूर्तये नम इदं श्रीदक्षिणामूर्तये । । ४ । । 
देहम्प्राणमपीन्द्रियाण्यपि चलां बुद्धि च शून्यं fag 

स्त्रीबालान्धजडोपमास्त्वहमिति भ्रान्ता भृशं वादिनः। 
मायाशक्तिविलासकल्पितमहाव्यामोहसंहारिणे 

तस्मै श्रीगुरुमूर्तये नम इदं श्रीदक्षिणामूर्तये।।५।। 
राहुग्रस्तदिवाकरेन्दुसटुशो मायासमाच्छादनात्‌ 

सन्मात्रः करणोपसंहरणतो योऽभूत्सुषुप्तः पुमान्‌ । 
प्रागस्वाप्समिति प्रबोधसमये यः प्रत्यभिज्ञायते 

तस्मै श्रीगुरुमूर्तये नम इदं श्रीदक्षिणामूर्तये।।६।। 
बाल्यादिष्वपि जाग्रदादिषु तथा सर्वास्ववस्थास्वपि 

व्यावृत्तास्वनुवर्तमानमहमित्यन्तः स्फुरन्तं सदा। 
स्वात्मानं प्रकटीकरोति भजतां यो मुद्रया भद्रया 

तस्मै श्रीगुरुमूर्तये नम इदं श्रीदक्षिणामूर्तये। ।७ ।। 
विश्वम्पश्यति कार्यकारणतया स्वस्वामिसम्बन्धतः 

शिष्याचार्यतया तथैव पितृपुत्राद्यात्मना भेदतः | 
स्वप्ने जाग्रति वा य एष पुरुषो मायापरिभ्रामितस्‌ 

तस्मै श्रीगुरुमूर्तये नम इदं श्रीदक्षिणामूर्तये।।८।। 
भूरम्भांस्यनलोऽनिलोऽम्बरमहर्नाथो हिमांशुः पुमान्‌ 

इत्याभाति चराचरात्मकमिदं यस्यैव मूर्त्यष्टकम्‌ | 
नान्यत्किञ्चन विद्यते विमृशतां यस्मात्परस्माद्विभोस्‌ 

तस्मै श्रीगुरुमूर्तये नम इदं श्रीदक्षिणामूर्तये।।६।। 


१० 


सर्वात्मत्वमिति स्फुटीकृतमिदं यस्मादमुष्मिंस्तवे 

तेनास्य श्रवणात्तथार्थमननाद्ध्यानाच्च संकीर्तनात्‌ | 
सर्वात्मत्वमहाविभूतिसहितं स्यादीश्वरत्वं स्वतः 
सिद्धयैत्तत्‌ पुनरष्टधा परिणतं चैश्वर्यमव्याहतम्‌ । ।१०।। 


मन्त्रपुष्पाञ्जलिः 


ॐ यज्ञेन यज्ञमयजन्त देवास्तानि धर्म्माणि प्रथमान्यासन्‌ । 
ते ह नाकं महिमानः सचन्त यत्र पूर्वे साध्याःसन्ति देवाः ॥ 
ॐ राजाधिराजाय प्रसह्यसाहिने नमो वयं वैश्रवणाय कुर्महे ॥ 
स मे कामान्‌ कामकामाय मह्यम्‌ कामेश्वरो वैश्रवणो ददातु ॥ 
कुबेराय वैश्रवणाय महाराजाय नमः ॥ 
ॐ विश्वतश्चक्षुरुत विश्वतोमुखों विश्वतोबाहुरुत विश्वतस्पात्‌ | 
सम्बाहुभ्यां धमति सपतत्रैर्धावाभूमी जनयन्‌ देव एकः॥ 
नानासुगन्धपुष्पाणि यथाकालोद्धवानि च । 
पुष्पाञ्जलि मया दत्तं गृहाण परमेश्वर ॥ 
३० नमः पार्वतीप ते हर हर महादेव 





११ 


श्रीशिवमहिम्नःस्तोत्रम्‌ 


A गजाननं भूतगणाधिसेवितं कपित्थजम्बूफलचारुभक्षणम्‌ | 
उमासुतं शोकविनाशकारक नमामि विष्मेश्‍वरपादपडूजम्‌ | | 


महिम्नः पारं ते परमविदुषो यद्यसदृशी 
स्तुतिब्रह्मादीनामपि तदवसन्नास्त्वयि -गिरः । 
अथावाच्यः सर्वः स्वमतिपरिणामावधि गुणन्‌ 
ममाप्येष स्तोत्रे हर ! निरपवादः परिकरः॥ १॥ 


अतीतः पन्थानं तव च महिमा वाङ्मनसयो- 
रतद्व्यावृत््यायं चकितमभिधत्ते श्रुतिरपि | 

स कस्य स्तोतव्यः कतिविधगुणः कस्य विषयः 

पदे त्वर्वाचीने पतति न मनः कस्य न वचः॥ २ ॥ 


मधुस्फीता वाचः परमममृतं निर्मितवत - 
स्तव ब्रह्मन्‌ ! किं वागपि सुरगुरोर्विस्मयपद्‌म्‌ | 
मम त्वेतां वाणीं गुणकथनपुण्येन भवतः । 
पुनामीत्यर्थेऽस्मिन्‌ पुरमथन ! बुद्धिर्व्यवसिता ॥ ३ ॥ 


तवैश्वर्यं यत्तज्जगदुदयरक्षाप्रलयकृत्‌ 
त्रयीवस्तुव्यस्तं तिसृषु गुणभिन्नासु तनुषु | 
अभव्यानामस्मिन्‌ वरद ! रमणीयामरमणीं 
विहन्तुं व्याक्रोशीं विदधत इहैके जडधियः॥ ४ ॥ 


१२ 


किमीहः किंकायः स खलु किमुपायस्त्रिभुवनं 
किमाधारो धाता सृजति किमुपादान इति च | 
अतर्क्यैश्वर्ये त्वय्यनवसरदुःस्थो _ हतधियः 
कुतर्कोऽयं कांश्चिन्‌ मुखरयति मोहाय जगतः ॥ ५ ॥ 


अजन्मानो लोकाः किमवयववन्तोऽपि जगता - 
मधिष्ठातारं किं भवविधिरनादृत्य भवति | 
अनीशो वा कुर्याद भुवनजनने कः परिकरो 
यतो मन्दास्त्वां प्रत्यमरवर ! संशेरत इमे॥ ६ ॥ 


त्रयी सांख्यं योगः पशुपतिमतं वैष्णवमिति 
प्रभिन्ने प्रस्थाने परमिदमदः पथ्यमिति च । 
रुचीनां वैचित्र्या ऋजुकुटिलानानापथजुषां 
नृणामेको गम्यस्त्वमसि पयसामर्णव इव ॥ ७॥ 


महोक्षः खट्वाङ्गं परशुरजिनं भस्म फणिनः 
कपालं चेतीयत्तव व्रद ! तन्त्रोपकरणम्‌ | 
सुरास्तां तामृद्धिं विदधति भवद्‌भ्रूप्रणिहितां 
नहि स्वात्मारामं विषयमृगतृष्णा ` भ्रमयति॥ ८ ॥ 


ध्रुवं कश्चित्सर्वं सकलमपरस्त्वध्रुवमिदं 
परो ध्रौव्याध्रौव्ये जगति गदति व्यस्तविषये | 
समस्तेऽप्येतस्मिन्‌ पुरमथन ! तैर्विस्मित इव । 
स्तुवञ्‌ जिहेमि त्वां न खलु ननु धृष्टा मुखरता॥ ६ ॥ 


१३ 


तवैश्वर्यं यलाद्यदुपरि विरिञ्चिर्हरिरधः 
परिच्छेत्तु यातावनलमनलस्कन्धवपुषः । 
ततो भक्तिश्रद्धाभरगुरुगृणद्भ्यां गिरिश यत्‌ 

स्वयं तस्थे ताभ्यां तव किमनुवृत्तिर्न फलति ॥१०॥ 


अयत्नादापाद्य त्रिभुवनमवैरव्यतिकरं 
दशास्यो यद्‌ बाहूनभृत रणकण्डूपरवशान्‌ | 
शिरःपद्मश्रेणीरचितचरणाम्भोरुहबलेः 
स्थिरायास्त्वद्भक्तेस्त्रिपुरहर ! विस्फूजितमिदम्‌ ॥११॥ 


अमुष्य त्वत्सेवा समधिगतसारं भुजवनं 
बलात्‌ केलासेऽपि त्वदधिवसतौ विक्रमयतः | 
अलभ्या पातालेऽप्यलसचलिताङ्कुष्ठशिरसि 
प्रतिष्ठा त्वय्यासीद्‌ ध्रुवमुपचितो मुह्यति खलः॥१२॥ 


यदृद्धिं सुत्राम्णो वरद ! परमोच्चैरपि सती - 
masah बाणः परिजनविधेयत्रिभुवनः | 
न तच्चित्रं तस्मिन्‌ वरिवसितरि त्वच्चरणयो- 
नकस्या उन्नत्यै भवति शिरसस्त्वय्यवनतिः॥ १३॥ 


अकाण्डब्रह्माण्डक्षयचकितदेवासुरकृपा- 
विधेयस्यासीद्यस्त्रिनयन ! विषं संहृतवतः | 

स॒ कल्माषः कण्ठे तव न कुरुते न श्रियमहो 
विकारोऽपि श्लाघ्यो भुवनभयभङ्गव्यसनिनः ॥१४॥ 


१४ 


असिद्धार्था नेव क्वचिदपि सदेवासुरनरे 
निवर्तन्ते नित्यं जगति जयिनो यस्य विशिखाः | 

स॒ पश्यन्नीश ! त्वामितरसुर साधारणमभूत्‌ 

स्मरः स्मर्तव्यात्मा नहि वशिषु पथ्यः परिभवः ॥१५॥ 


महीपादाघाताद्‌ व्रजति सहसा संशयपदं 
पदं विष्णोर्भाम्यद्‌ भुजपरिघरुग्णग्रहगणम्‌ | 
मुहुद्यौर्दोस्थ्यं यात्यनिभृतजटाताडिततटा 
जगद्रक्षायै त्वं नटसि ननु वामैव विभुता ॥१६॥ 


वियद्व्यापी तारागणगुणितफेनोद्गमरुचिः 
प्रवाहो वारां यः पृषतलघुटुष्टः शिरसि ते। 
जगद्‌ द्वीपाकारं जलधिवलयं तेन pa- 
त्यनेनेवोन्नेयं ध्ृतमहिमदिव्यं तव वपुः॥१७॥ 
रथः क्षोणी यन्ता शतधृतिरगेन्द्रो धनुरथो 
रथाङ्गे चन्द्रार्कौ रथचरणपाणिः शर sid 
दिधक्षोस्ते कोऽयं त्रिपुरतृणमाडङम्बरविधिर्‌ 
विधेयैः क्रीडन्त्यो न खलु परतन्त्राः प्रभुधियः ॥१८॥ 


हरिस्ते साहस्रं कमलबलिमाधाय पदयोर्‌ 
यदेकोने तस्मिन्‌ निजमुदहरन्‌ नेत्रकमलम्‌ | 
गतो भकत्युद्रेकः परिणतिमसौ चक्रवपुषा 
त्रयाणां रक्षायै त्रिपुरहर ! जागर्ति जगताम्‌ ॥१६॥ 


१५ 


क्रतौ सुप्ते जाग्रत्वमसि फलयोगे क्रतुमतां 
क्व कर्म प्रध्वस्तं फलति पुरुषाराधनमृते | 
अतस्त्वां संप्रेक्ष्य क्रतुषु फलदानप्रतिभुवं 
श्रुतौ श्रद्धां बद्ध्वा कृतपरिकरः कर्मसु जनः॥२०॥ 


क्रियादक्षो दक्षः क्रतुपतिरधीशस्तनुभृता - 
मृषीणामात्तिवज्यं शरणद ! सदस्याः सुरगणाः | 
क्रतुभ्रेशस्त्वत्तः क्रतुफलविधानव्यसनिनो 
ध्रुवं कर्तुः श्रद्धाविधुरमभिचाराय हि मखाः ॥२१॥ 


प्रजानाथं नाथ ! प्रसभमभिक स्वां दुहितरं 
गतं रोहिद्भूतां रिरमयिषुमृष्यस्य वपुषा । 
धनुष्पाणेर्यातं दिवमपि सपत्राकृतममुं 
त्रसन्तं तेऽद्यापि त्यजति न मृगव्याधरभसः ॥२२॥ 


स्वलावण्याशसा धतधनुषमहाय तृणवत्‌ 

पुरः प्लुष्टं दुष्ट्वा पुरमथन ! पुष्पायुधमपि | 
यदि स्त्रैणं देवी यमनिरत ! देहार्धघटना - 
दवैति त्वामद्धा बत वरद ! मुग्धा युवतयः॥२३॥ 


श्मशानेष्वाक्रीडा स्मरहर ! पिशाचाः सहचरा- 
श्चिताभस्मालेपः स्रगपि नुकरोटी परिकरः | 
अमङ्गल्यं शीलं तव भवतु नामैवमखिलं | 
तथापि स्मर्तृणां वरद ! परमं मङ्गलमसि॥२४॥ 


१६ 


मनः प्रत्यक्चित्ते सविधमवधायात्तमरुतः 
प्रहृष्यद्रोमाणः प्रमदसलिलोत्सङ्गितदुशः । 
यदालोक्याह्वादे हृद इव निमज्यामृतमये 
दधत्यन्तस्तत्त्वं किमपि यमिनस्तत्किल भवान्‌ ॥२५॥ 


त्वमर्कस्त्वं सोमस्त्वमसि पवनस्त्वं हुतवह - 
स्त्वमापस्त्वं व्योम त्वमु धरणिरात्मा त्वमिति च । 
परिच्छिन्नामेवं त्वयि परिणता बिभ्रतु गिरं 
न विद्मस्तत्त्वं वयमिह तु यत्त्वं न भवसि ॥२६॥ 


त्रयीं तिस्रो वृत्तीस्त्रिभुवनमथो त्रीनपि सुरान्‌ 
अन्काराष्यैर्वर्णेस्त्रिभिरभिदधत्तीर्णविकृति | 
तुरीयं ते धाम ध्वनिभिरवरुन्धानमणुभिः 
समस्तं व्यस्तं त्वां शरणद! गृणात्योमिति पदम्‌ ॥२७॥ 


भवः शर्वो रूद्रः पशुपतिरथोग्रः सह महाँ- 
स्तथा भीमेशानाविति यदभिधानाष्टकमिदम्‌ | 
अमुष्मिन्प्रत्येकं प्रविचरति देव श्रुतिरपि 
प्रियायास्मै धाम्ने प्रणिहित नमस्योऽस्मि भवते॥२८॥ 


नमो नेदिष्ठाय प्रियदव ! दविष्ठाय च नमो 
नमः क्षोदिष्ठाय स्मरहर ! महिष्ठाय च नमः। 
नमो वर्षिष्ठाय त्रिनयन ! यविष्ठाय च नमो 
नमः, सर्वस्मै ते तदिदमिति सर्वाय च नमः ॥२६॥ 


१७ 


बहलरजसे विश्वीत्पत्ती भवाय नमो नमः 
प्रबलतमसे तत्संहारे हराय नमो नमः | 
जनसुखकृते सत्त्वोद्रिक्तौ मृडाय नमो नमः 
प्रमहसि पदे निस्त्रैगुण्ये शिवाय नमो नमः॥३०॥ 


कृशपरिणति चेतः क्लेशवश्यं क्व चेदं 
कव च तव गुणसीमोल्लङ्घिनी शश्वदृद्धिः | 
इति चकितममन्दीकृत्य मां भक्तिराधाद्‌ 
वरद ! चरणयोस्ते वाक्यपुष्पोपहारम्‌॥३१॥ 


असितगिरिसमं स्यात्‌ कज्जलं सिन्धुपात्रे 
सुरतरुवरशाखा लेखनी पत्रमुर्वी | 
लिखति यदि गृहीत्वा शारदा सर्वकालं 
तदपि तव गुणानामीश पारं न याति॥३२॥ 


असुरसुरमुनीन्द्रेरचितस्येन्दुमौले 

ग्रथितगुणमहिम्नो निर्गुणस्येश्वरस्य | 
सकलगणवरिष्ठः पुष्पदन्ताभिधानो 
रुचिरमलघुवृत्तः स्तोत्रमेतच्चकार ॥३३॥ 


अहरहरनवद्यं धूर्जटेः स्तोत्रमेतत्‌ 
पठति परमभक्त्या शुद्धचित्तः पुमान्‌ यः । 
स भवति शिवलोके रुद्रलुल्यस्तथाऽत्र 
प्रचुरतर-धनायुः पुत्रवान्‌ Salsa ॥३४॥ 


१८ 


दीक्षा दानं तपस्तीर्थस्नानं यागादिकाः क्रियाः | 
महिम्नस्तवपाठस्य कलां नार्हन्ति षोडशीम्‌ ॥३५॥ 


आसमाप्तमिदं स्तोत्रं सर्वमीश्वरवर्णनम्‌ । 
अनौपम्यं मनोहारि पुण्यं गन्धर्वभाषितम्‌ ॥३६॥ 


महेशान्नापरो देवो महिम्नो नापरा स्तुतिः 
अघोरान्नापरो मन्त्रो नास्ति तत्त्वं गुरोः परम्‌ ॥३७॥ 


कुसुमदशननामा सर्वगन्धर्वराजः 
शशिधरवरमोलेर्देवदेवस्य दासः । 
स खलु निजमहिम्नो भ्रष्ट एवास्य रोषात्‌ 
स्तवनमिदमकार्षीद्‌ दिव्यदिव्यं महिम्नः॥३८॥ 


सुरवरमुनिपूज्यं स्वर्गमोक्षैकहेतुं 
पठति यदि मनुष्यः प्राञ्जलिर्नान्यचेताः | 
व्रजति शिवसमीपं किन्नरैः स्तूयमानः 
स्तवनमिदममोघं पुष्पदन्तप्रणीतम्‌ ॥३६॥ 


श्रीपुष्पदन्तमुखपङ्कजनिर्गतेन 

स्तोत्रेण किल्बिषहरेण हरप्रियेण । 
कण्ठस्थितेन पठितेन समाहितेन । 
सुप्रीणितो भवति भूतपतिर्महेशः॥४०॥ 


१६ 


इत्येषा वाङ्मयी पूजा श्रीमच्छङ्करपादयोः । 
अर्पिता तेन देवेशः प्रीयतां मे सदाशिव: ॥४१॥ 


यदक्षरं पदं भ्रष्टं मात्राहीनं च यद्भवेत्‌ । 
तत्सर्वं क्षम्यतां देव प्रसीद परमेश्वर ॥४२॥ 


ॐ पूर्णमदः पूर्णमिदं पूर्णात्‌ पूर्णमुदच्यते । 
पूर्णस्य पूर्णमादाय पूर्णमेवावशिष्यते॥ 
। ।\ॐ शान्तिः शान्तिः शान्तिः ॥ 


ॐ महादेव शिव शङ्कर शम्भो उमाकान्त हर त्रिपुरारे। 
मृत्युञ्जय वृषभध्वज शूलिन्‌ गङ्गाधर मृड मदनारे ॥ 


हर शिव शङ्कर गौरीशं वन्दे गङ्गाधरमीशं। 
रुद्रं पशुपतिमीशानं कलये काशीपुरिनाथं॥ 


जय शम्भो जय शम्भो शिव गौरीशङ्कर जय शम्भो। 
जय शम्भो जय शम्भो शिव गौरीशङ्कर जय शम्भो।। 


शरणं मे भवः शंभुः शरणं गिरिजा शिवा। 
शरणं श्रीगुरोः पादौ शरणं नान्यदैवतम्‌ | ।ॐ ॐ ॐ 











